

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē araṇyakāṇḍē

॥ dvādaśaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ dvādaśaḥ sargaḥ ॥

śrīrāmaprabhṛtīnāmagastyasyāśramē pravēśastatra
tēṣāmātithyaṃ munēḥ sakāśācca tēbhyō divyāstraśastrāṇāṃ
prāptiḥ

sa praviśyāśramapadaṃ
lakṣmaṇō rāghavānujaḥ |
agastyaśiṣyamāsādyā
vākyamētaduvāca ha || 3.12.1 ||

rājā daśarathō nāma
jyēṣṭhastasya sutō balī |
rāmaḥ prāptō muniṃ draṣṭuṃ
bhāryayā saha sītayā || 3.12.2 ||

lakṣmaṇō nāma tasyāhaṃ
bhrātā tvavarajō hitaḥ |
anukūlaśca bhaktaśca
yadi tē śrōtramāgataḥ || 3.12.3 ||

tē vayaṃ vanamatyugraṃ
praviṣṭāḥ piṭṛśāsanāt |

draṣṭumicchāmahē sarvē

bhagavantam nivēdyatām || 3.12.4 ||

tasya tad vacanam śrutvā

lakṣmaṇasya tapōdhanah |

tathētyuktvāgniśaraṇam

pravivēśa nivēditum || 3.12.5 ||

sa praviśya muniśrēṣṭham

tapasā duṣpradharaṇam |

kṛtāñjaliruvācēdam

rāmāgamanamañjasā || 3.12.6 ||

yathōktaṃ lakṣmaṇēnaiva

śiṣyō'gastyasya sammataḥ |

putrau daśarathasyēmau

rāmō lakṣmaṇa ēva ca || 3.12.7 ||

praviṣṭāvāśramapadam

sītayā saha bhāryayā |

draṣṭuṃ bhavantamāyātau

śuśrūṣārthamarindamau || 3.12.8 ||

yadatrānantaram tat tva -

mājñāpayitumarhasi |

tataḥ śiṣyādupaśrutya

prāptaṃ rāmaṃ salakṣmaṇam || 3.12.9 ||

vaidēhīṃ ca mahābhāgā -

midam vacanamabravīt |

diṣṭyā rāmaścirasyaḍya
draṣṭuṃ māṃ samupāgataḥ || 3.12.10 ||

manasā kāṅkṣitaṃ hyasya
mayāpyāgamaṇaṃ prati |
gamyatāṃ satkṛtō rāmaḥ
sabhāryaḥ sahalakṣmaṇaḥ || 3.12.11 ||

pravēśyatāṃ samīpaṃ mē
kimasau na pravēśitaḥ |
ēvamuktastu muninā
dharmajñēna mahātmanā || 3.12.12 ||

abhivādyābravīcchiṣya -
stathēti niyatāñjaliḥ |
tadā niṣkrāmya sambhrāntaḥ
śiṣyō lakṣmaṇamabravīt || 3.12.13 ||

kō'sau rāmō muniṃ draṣṭu -
mētu praviśatu svayam |
tatō gatvā'sramapadaṃ
śiṣyēṇa saha lakṣmaṇaḥ || 3.12.14 ||

darśayāmāsa kākutsthaṃ
sītāṃ ca janakātmajām |
taṃ śiṣyaḥ praśritaṃ vākya -
magastyavacanāṃ bruvan || 3.12.15 ||

prāvēśayad yathānyāyaṃ
satkārārhaṃ susatkṛtam |

pravivēśa tatō rāmaḥ
sītayā saha lakṣmaṇaḥ || 3.12.16 ||

praśāntahariṇākīrṇa -
māśramaṃ hyavalōkayan |
sa tatra brahmaṇaḥ sthāna -
magnēḥ sthānaṃ tathaiva ca || 3.12.17 ||

viṣṇōḥ sthānaṃ mahēndrasya
sthānaṃ caiva vivasvataḥ |
sōmasthānaṃ bhagasthānaṃ
sthānaṃ kaubēramēva ca || 3.12.18 ||

dhāturvidhātuḥ sthānaṃ ca
vāyōḥ sthānaṃ tathaiva ca |
sthānaṃ ca pāśahastasya
varuṇasya mahātmanaḥ || 3.12.19 ||

sthānaṃ tathaiva gāyatrīyā
vasūnāṃ sthānamēva ca |
sthānaṃ ca nāgarājasya
garuḍasthānamēva ca || 3.12.20 ||

kārtikēyasya ca sthānaṃ
dharmasthānaṃ ca paśyati |
tataḥ śiṣyaiḥ parivṛtō
munirapyabhiniṣpatat || 3.12.21 ||

taṃ dadarśāgratō rāmō
munīnāṃ dīptatējasām |

abravīd vacanaṃ vīrō

lakṣmaṇaṃ lakṣmivardhanaṃ || 3.12.22 ||

bahirlakṣmaṇa niṣkrāma -

tyagastyō bhagavānṛṣiḥ |

audāryeṇāvagacchāmi

nidhānaṃ tapasāmimam || 3.12.23 ||

ēvamuktvā mahābāhu -

ragastyam sūryavarcasam |

jagrāhāpatatastasya

pādaḥ ca raghunandanaḥ || 3.12.24 ||

abhivādya tu dharmātmā

tasthau rāmaḥ kṛtāñjaliḥ |

sītayā saha vaidēhyā

tadā rāmaḥ salakṣmaṇaḥ || 3.12.25 ||

pratigṛhya ca kākutstha -

marcayitvā”sanōdakaiḥ |

kuśalapraśnamuktvā ca

āsyatāmiti sō’bravīt || 3.12.26 ||

agniṃ hutvā pradāyārghya -

matithīn pratipūjya ca |

vānaprasthēna dharmēṇa

sa tēṣāṃ bhōjanaṃ dadau || 3.12.27 ||

prathamam cōpaviśyātha

dharmajñō munipuṅgavaḥ |

uvāca rāmamāsīnaṃ

prāñjaliṃ dharmakōvidam || 3.12.28 ||

agniṃ hutvā pradāyārghya -

matithiṃ pratipūjayēt |

anyathā khalu kākutstha

tapasvī samudācaran |

duḥsākṣīva parē lōkē

svāni māṃsāni bhakṣayēt || 3.12.29 ||

rājā sarvasya lōkasya

dharmacārī mahārathaḥ |

pūjanīyaśca mānyaśca

bhavān prāptaḥ priyātithiḥ || 3.12.30 ||

ēvamuktvā phalairmūlaiḥ

puṣpaiścānyaiśca rāghavam |

pūjayitvā yathākāmaṃ

tatō'gastyastamabravīt || 3.12.31 ||

idaṃ divyaṃ mahaccāpaṃ

hēmavajravibhūṣitam |

vaiṣṇavaṃ puruṣavyāghra

nirmitaṃ viśvakarmaṇā || 3.12.32 ||

amōghaḥ sūryasaṅkāśō

brahmadattaḥ śarōttamaḥ |

dattau mama mahēndrēṇa

tūṇī cākṣayyasāyakau || 3.12.33 ||

sampūrṇau niśitairbāṇai -

rjvaladbhiriva pāvakaiḥ |

mahārājatakōśō'ya -

masirhēmavibhūṣitaḥ || 3.12.34 ||

anēna dhanuṣā rāma

hatvā saṅkhyē mahāsurān |

ājahāra śriyaṃ dīptāṃ

purā viṣṇurdivaukasām || 3.12.35 ||

taddhanustau ca tūṇi ca

śraṃ khaḍgaṃ ca mānada |

jayāya pratigrhṇīṣva

vajraṃ vajradharō yathā || 3.12.36 ||

ēvamuktvā mahātējāḥ

samastaṃ tadvarāyudham |

dattvā rāmāya bhagavā -

nagastyāḥ punarabravīt || 3.12.37 ||

|| ityārṣē śrīmadrāmāyaṇē vālmikīyē ādikāvye

aranyakāṇḍē dvādaśaḥ sargaḥ ||